

# Dilimiz xalqımızın ən böyük sərvətidir

Kiçik Əmili kənd tam orta məktəbində keçirilən geniş tədbir ana dili ilə əlaqədar şeir müsabiqəsinə həsr edilmişdir.

Bu tədbirin keçirilməsində məqsəd şagirdlərimizə vətənpərvərlik hissini aşılamaq, Vətənə, torpağa, dili mizə, anaya sevgi hissələrini formalasdırmaqdan ibarət idi.

Tədbiri giriş sözü ilə məktəbin direktoru Müsavər Cavadov açdı. O, qeyd etdi ki, dil hər bir millətin maddi və mənəvi irlərini qoruyan və inkişaf etdirən ən mühüm və ən güclü vasitədir. Hər bir insan öz ana dilini yaxşı bilməli və onu qorunmalıdır. Ana dili insanın mənəvi aləminin zənginləşdirilməsində, dünyagörüşünün genişləndirilməsində, mükəmməl təhsil almasında, öz soydaşları ilə ünsiyyət qurmasında mühüm rol oynayır. Qeyd olundu ki, ana dilimizin inkişafına dövlətimizin həmişə xüsusi diqqəti və qayğısı olub. Hər bir dilin özünə məxsus gözəlliyi var. Bunu kimsə inkar edə bilər. Amma bir vətəndaş olaraq bizim üçün Azərbaycan dilinin analogu yoxdur.

Ümummilli lider Heydər Əliyevin hələ sovet dövründə quruluşun müəyyən təzyiqlərinə baxmayaraq, Azərbaycan dilinin ölkəmizdə dövlət dilinə çevriləməsində böyük xidmetləri olmuşdur. Dilin inkişafı üçün ulu öndərin müntəzəm olaraq imzaladığı fərman və sərəncamlarında, eləcə də tövsiyələrində, çıxışlarında vaxtaşırı ortaya çıxan ciddi problemlərin həlli yolları dəqiq göstərilib. Dövlət müstəqilliyi qazanıldıqdan sonra dilimizlə əlaqədar müxtəlif tədbirlər həyata keçirildi, fərمانlar verildi, sərəncamlar imzalandı.

Ümummilli lider Heydər Əliyevin 18 iyun 2001-ci il tarixli «Dövlət dilinin tətbiqi işinin təkmilləşdirilməsi haqqında» kifəmanında deyilir: «Azərbaycan dili bu gün fikirlərin ən ince çalarlarına dək olduqca aydın bir şəkilde ifadə etmək qüdrətinə malik dillərdəndir»,

Bəli, ümummilli liderimiz, xalqımızın xilaskar oğlu Heydər Əliyev ana dilimizin statusunu özünə qaytaran dövlət xadimi kimi xalqımızın qəlbində həmişə yaşayacaq.

Ulu öndərin siyasi məktəbinin layiqli davamçısı cənab Prezident İlham Əliyev bu gün Azərbaycan dilinin inkişafına, onun qorunub saxlanılmasına, daha da zənginləşdirilməsinə xüsusi önem verir. Prezident Azərbaycan dilini mükəmməl bilməyi və onu inkişaf etdirməyi hər bir Azərbaycan vətəndaşının qarşısına əsas vəzifə kimi qoyur və tövsiyə edir.

Biz xoşbəxtik ki, doğma Azərbaycan xalqı həqiqətən də dünyanın ən qədim xalqlarından biridir, dilimiz xalqımızın ən böyük sərvətidir.

Tədbirin sonunda keçirilən şeir müsabiqəsində şagirdlərin səsləndirdiyi şeirlər iştirakçıların ürəyincə oldu. V və XI siniflərdən seçilmiş şagirdlərin ana dilinə aid vətənpərvərlik mövzularında söylədikləri şeirlər daha maraqla qarşılandı. Şeirlər dinləniləndikdən sonra münsiflər heyəti onları müvafiq ballarla qiymətləndirdilər.

Məmməd Arazın «Ayağa dur, Azərbaycan» şeiri ilə XI sinif şagirdi Səbuhi Ağayev şeir müsabiqəsinin birincisi oldu. İkinci yeri Əli Kərimin «Qaytar ana borcunu» şeiri ilə VI sinif şagirdi Cülnar Səfərəliyeva qazandı. Qaliblər məktəb rəhbərliyi tərəfindən diplom və hədiyyələrlə mükafatlandırıldı.

**Gülnar RAMAZANOVA,  
məktəbin Azərbaycan dili  
və ədəbiyyatı müəllimi.**

# Şəfali əllər var olsun

Hörmətli redaksiya! Mən 2006-cı ilin mart ayının 20-de acı taleyimin qismətində olan alın yazısı deyilən ağır faciəli avtomobil qəzasına düşərən tələbə qəzəsini dəvət etdim. Baş hekim gənc olmasına baxmayaq, müraciətə qayğıkeş münasibət göstərdi. Məni diqqətən dinləyib tibbi müayinədən keçirilməyimi təşkil etdi və müayinələrin cavabları ilə tanış olduğandan sonra cərrahiyyə əməliyyatının qəçiləzələndirilməsi və əməliyyatın heç də qorxulu olmadığını bildirdi. Nəhayət, cərrahiyyə əməliyyatı üçün hazırlıq aparıldı. Cərrahiyyə əməliyyatından sonra özümə gəldikdə Bəxtiyar hekim məni xoş təbəssümle qarşıladı. Narahat olma, sehhətini gözləsən sənə zaval yoxdur—dedi.

Qəbələ Müalicə-Diaqnostika Mərkəzində çalışan səhiyyə xidməti əməkdaşlarının xoş təbəssümü də, qayğıkeşliyi də mənim əvəzsiz mənəvi dayağımı çevreldi.

Ulu öndərimiz Heydər Əliyevin «Həkimlik peşəsi öz xalqına, sənətinə yüksək sədاقət tələb edən bir işdir» kələmi Qəbələ Müalicə-Diaqnostika Mərkəzinin baş həkimi Bəxtiyar Haqverdiyev haqqında dediklərindən öyrəndim ki, baş həkim həm əli ilə, həm dili ilə, həm də xoş rəftarı ilə xəstələri müalicə edir. Onun peşəsinə sədاقətdən yaranan əli həm də dili şəfavericidir.

Mən də ələcək idmanla bağlı planları reallaşdırmaq və hərəkətimdə bəzi məhdudiyyəti aradan qaldırmaq arzusuya yenidən müayinə üçün müasir avadanlıqlarla təchiz olunmuş Qəbələ Müalicə-Diaqnostika Mərkəzinin baş

**Nazim MƏMMƏDOV,  
I qrup əsil.**

**Mingəçevir şəhəri, S. Vurğun küçəsi ev 3, mənzil 8.**

# El-oba çörəyi ilə tanınır

Xalqımızda gözəl bir adət var. Böyükler həmişə kiçiklərə nəsihət edərlər ki, yerdə çörək parçası görəndə onu qaldırıb öpmek və uca bir yerdə qoymaq lazımdır. Bu da onu göstərir ki, xalqımız çörəyə müqəddəs bir nemət kimi baxır və onu uca tutur. İnsanlara çörək kimi vacib olan başqa bir nemət yoxdur. Azərbaycan xalqı ən qədim zamanlardan çörəye hörmət və ehtiramla yanaşmışdır.

Çörək əvəzedilməz nemətdir və süfrələrin şahidi. Çörək elin vari, elin sərvətidir. Çörəyə xor baxmaq, onu ayaq altına atmaq, tullamaq, diz üstə bölmək ən böyük güñah sayılır. Çörək həyatdır, çörək yaşayışdır. Çörək olan yerdə gülüş də var, mahni da var. Çörək hər bir xalqın güñü, qüdrəti, şöhrəti sayılır. El-oba çörəyi ilə tanınar—demişlər. Nəsildən-nəsilə keçib əsrlər boyu yaşayan çörəklə

bağlı adətlər mövcuddur. Ən istəkli qonağı duz-çörəklə qarşılıyır, dostluq naminə çörək kəsirlər.

İnsanlar hələ Mezolit dövründə yabanı dənli bitkiləri suda isladıb yumşaltmaqla, onlardan qida kimi istifadə edirdilər. Sonralar dəni narınlaşdırıb, daha sonra isə qovurub üzüdərək yarma şəklinə salıv və ondan sıyıq və şorba hazırlayırdılar. Kirkirənin ixtirası ilə insanlar müxtəlif əsərlərlə çörək bişirməyə başladılar. Çörək əsasən buğda, çovdar, bəzi hallarda isə arpa və qarğıdalı unundan hazırlanır. Çörək məmulatının hazırlanmasında əlavə xammallardan süd, şeker, yumurta, kişmiş və ədvayıatlardan istifadə edirlər. Əkinçiliyin inkişafı ilə əlaqədar təndir meydana gəldi. Azərbaycanda ən qədim təndir Eneolit dövrünə aiddir. Hal-hazırda kəndlərdə təndir hələ də qalmaqdadır.

Təndirə çörək yapılanda onun ətri ətrafi bürüyürdü. Təndiri əsasən sarı torpaqdan hazırlanırlar. Qəbələnin Pastar məhəlləsində indi də təndir hazırlanırlar.

Qəbələ Rayon Tarix-Diyarşunaslıq Muzeyinin güşələrinin birində təndir, çörək bişirilərkən istifadə olunan eksponatlar (təknə, taxta tabaqlar, oxlov, ərsin, koşa və s.) nümayiş etdirilir. Bu eksponatlar muzeyə gələn qonaqların, xüsusən turistlərin marağına səbəb olur.

El-oba torpağın həyat mənbəyi, dirilik neməti olan çörəyin qədrini bilməmiş, onu hər şeydən üstün tutmuşdur. Çörək dostluq, qardaşlıq, etibar rəmzi olub. Çörəyin qədrini bilmək müqəddəs borcdur. Çörək bolluqdur, baş ucalıdır, onu qorumaq ümumxalq işidir. Çörəyə qayğı və qənaətcilik münasibəti bəslənməlidir. Bu, iqtisadi

küdrətin əsas amillərindən biridir. Çörəyi bol olan ölkə həmişə özünü yenilməz sanmışdır. Büyük şairimiz Səmed Vurğun çox gözəl demişdir:

**Torpağa düşməsin  
havayı bir dən,  
Çörək bol olarsa  
basılmaz Vətən!**

“Çörəyin qədrini bilməyən, elin qədrini bilməz”-demişlər. Azərbaycanda çörək sənayesi yeyinti sənayesinin iri sahələrindəndir. Çörək istehsalı müəssisələri respublikamızın bütün böyük şəhərlərində yaradılmışdır. Çörək istehsalında milli çörək növlərindən də istifadə olunur.

**Dadlı, bərəkətlidir,  
Çiçək təravətlidir.  
Dünyada şöhrətlidir  
Azərbaycan çörəyi.**

Arzu edirəm ki, dəyirmələrimiz həmişə taxilli, çuvallarımız unlu, təknələrimiz çörəkli olsun.

**Brilyant MƏLİKOVA,  
Qəbələ Rayon Tarix-Diyarşunaslıq Muzeyinin əməkdaşı.**

**Azərbaycanda  
kənd təsərrüfatı  
siyahıya alınacaq**

Nazirlər Kabinetin 2015-ci ilde Azərbaycanda kənd təsərrüfatının siyahıya alınmasının keçirilməsi haqqında qərar vermişdir. Qərara əsasən kənd təsərrüfatının və kənd təsərrüfatına xidmət edən sahələrin inkişafı ilə bağlı həyata keçirilən islahatlar nəticəsində kənd təsərrüfatının dinamikası, strukturu, inkişaf meylləri, maddi-texniki bazası haqqında ətraflı məlumatların əldə edilməsi məqsədilə 2015-ci il iyunun 1-dən 30-dək Azərbaycanda sorğu yolu ilə iyunun 1-i vəziyyətinə kənd təsərrüfatının siyahıya alınması keçiriləcəkdir.

Kənd təsərrüfatının siyahıya alınması mülkiyyət formasından asılı olmayıaraq bütün təsərrüfatlarda aparılacaqdır. Bu ilin iyun ayı ərzində Quba rayonunda sınaq siyahıya alınması keçiriləcəkdir.

Siyahiya alınmaya hazırlıq aparılır.